

ဒီကနေ့ညအတွက်
မိုးလေဝသခန့်မှန်းချက်ကတော့
မှောင်ပါးမယ်

လူသာမန်

ဒီကနေ့ညအတွက် မိုးလေဝသခန့်မှန်းချက်ကတော့မှောင်ပါမယ်
လူသာမန်

ဤစာအုပ်ပါ အကြောင်းအရာများကို တစ်စိတ်တစ်ပိုင်းသော်
လည်းကောင်း၊ အပြည့်အဝသော်လည်းကောင်း ကူးယူခြင်း၊ ဖော်ပြ
အသုံးပြုခြင်း၊ အင်တာနက်ပေါ်သို့ ဖြန့်ချိ ရောင်းချခြင်း များကို
စာရေးဆရာနှင့် စံပယ်စာအုပ်တိုက်၏ ခွင့်ပြုချက်မရရှိဘဲ မပြုလုပ်ရ။
ဖတ်ညွှန်းများအတွက် ခွင့်ပြုချက်တောင်းစရာ မလိုပါ။

စာဖတ်သူများသို့

စာဖတ်သူများအနေဖြင့် စံပယ်စာအုပ်မှ ထုတ်ဝေဖြန့်ချိသည့် စာပေများနှင့်
ပတ်သက်ပြီး ဝေဖန်အကြံပြု လိုသည်များကို စံပယ်စာအုပ်တိုက်သို့ စာဖြင့်
လည်းကောင်း၊ ဖုန်းဖြင့်လည်းကောင်း၊ အီးမေးလ်ဖြင့် လည်းကောင်း၊
Facebook မှ လည်းကောင်း ဝေဖန်အကြံပြုနိုင်ပါသည်။

ဝေဖန်အကြံပြုလိုသူများ အနေဖြင့် အကြံပြုသူ၏ အမည်၊ နေရပ်လိပ်စာ၊
ဖုန်းနံပါတ်၊ အီးမေးလ်ရှိပါက အီးမေးလ်အကောင့်များကို ဖြည့်စွက်
ရေးသားပြီး စံပယ်စာအုပ်တိုက်သို့ အကြံပြု စာလွှာများကို တိုက်ရိုက် ပေးပို့
နိုင်ပါသည်။

စာဖတ်သူများ၏ အကောင်းဆုံးအကြံပြုစာလွှာ ရေးသားပေးပို့သူ သုံးဦး

ကို စံပယ်စာအုပ်တိုက်မှ ကျေးဇူးတုံ့ပြန်သောအားဖြင့် အသစ်ထွက်ရှိသည့် စာအုပ်အား အိမ်အရောက် လက်ဆောင်အဖြစ်ပေးပို့ သွားမည် ဖြစ်ပါသည်။

စံပယ်စာအုပ်

အယ်ဒီတာအဖွဲ့

ဤစာအုပ်နှင့်ပတ်သက်၍ ...

ကျွန်တော်က စာကိုးစကားကိုးတွေ စုဆောင်းတဲ့ လူတစ်ယောက်ပါ။ စာကိုးစကားကိုးတွေ စုဆောင်းတဲ့ လူတစ်ယောက်အနေနဲ့ သရော်စာ စာကိုးစကားကိုးတွေကိုလည်း သီးသန့်စုဆောင်း ဖြစ်ပါတယ်။ အကြောင်းတိုက်ဆိုင်ပြီး သတင်းစာမှာ အပတ်စဉ် ဖော်ပြခွင့်ရခဲ့တဲ့အခါ နှစ်သက်စွာ ရေးသား ဖြစ်ခဲ့ပါတယ်။

အခုလို စာအုပ်အဖြစ်ထုတ်ဝေဖို့ ကြိုးပမ်းရတဲ့အခါ ကျွန်တော့် ပြောဆိုသူတွေရဲ့မွေးဖွားနှစ်၊ သေဆုံးနှစ်တွေနဲ့ချည်း မပြည့်စုံလောက်ဘူးလို့ တွေးမိပါတယ်။ ပြောဆိုသူက ဘာအလုပ်အကိုင်တွေ လုပ်ကိုင်ခဲ့တဲ့လူလဲ၊ ဘာပညာရှင်လဲ၊ ဘယ်နိုင်ငံသားလဲ စတာတွေပါသိရရင် သူတို့ရဲ့ သရော်စကားဟာ တော်တော်လေး အသက်ဝင်မှာပဲလို့ယူဆပြီး အချက်အလက်တွေကို ပြန်ရှာရပါတယ်။ ဓာတ်ပုံတွေကိုလည်း သရော်စကားနဲ့ လိုက်အောင် ပြီးနေတဲ့၊ ပြောင်လှောင်နေတဲ့ ဓာတ်ပုံတွေရရင် ပိုကောင်းမယ်လို့ စဉ်းစားမိပြန်တာကြောင့် တတ်နိုင်သမျှ ရအောင်ရှာခဲ့ပါတယ်။ တချို့ပုဂ္ဂိုလ်ကျော်တွေရဲ့ သရော်စကားတွေကျ တစ်ခုထက်မက ပါနေတာတွေ ရှိပါတယ်။

သာဓကဆိုရရင် Steven Wright ပေါ့။ သူ့သရော် စကားတွေချည်း ခြောက် ခွန်းတောင်ပါတယ်။ Groucho Marx, Mark Twain, Mitch Hedberg, Albert Einstein နဲ့ Winston Churchill တို့တွေကျ တစ်ယောက်ကို လေးခု စီအထိ ပါကြတယ်။ ပါပြီးသားတွေ ထပ်မပါအောင်တော့ သေသေချာချာ တည်းဖြတ်ထားပါတယ်။

သတင်းစာဆရာ၊ တွေးခေါ်ပညာရှင်၊ ဘက်စကတ်ဘော ကစားသမား၊ စာရေးဆရာ၊ အယ်ဒီတာ၊ ဝေဖန်ရေးဆရာ၊ ရုပ်ရှင်ဒါရိုက်တာ၊ ရုပ်ရှင် ထုတ်လုပ်သူ၊ ရူပဗေဒ ပညာရှင်၊ ပရဟိတသမား၊ နိုင်ငံရေးသမား၊ တေး ရေးဆရာ၊ ကဗျာဆရာ၊ ဘာသာပြန်ဆရာ၊ ဘာသာဗေဒ ပညာရှင်၊ ပညာရေးကျွမ်းကျင်သူ၊ ကျောင်းဆရာ၊ သရုပ်ဆောင်၊ လူရွှင်တော်၊ ဟာသ ပညာရှင်၊ သမ္မတ၊ ရှေ့နေ၊ ဇာတ်ညွှန်းရေးဆရာ၊ အကသမား၊ သိပ္ပံပညာ ရှင်၊ သံအမတ်၊ ဘေ့စ်ဘော ကစားသမား၊ တီထွင်သူ၊ ကာတွန်းဆရာ၊ အဆိုတော်၊ အင်ဂျင်နီယာ၊ စီးပွားရေးသမား၊ မော်ဒယ်လ်၊ ဥပဒေပညာရှင်၊ တယ်လီဗစ်ရှင်းအစီအစဉ်မှူး၊ သမိုင်းပညာရှင်၊ တိရစ္ဆာန် ကယ်ဆယ်ရေး ထောက်ခံအားပေးသူ၊ ဗိသုကာ၊ ပြည်သူ့ဆက်ဆံရေး အမှုဆောင်အရာရှိ၊ ဘာသာရေး စူးစမ်းလေ့လာသူ၊ ဆရာဝန်၊ တယောပညာရှင်၊ လယ်သမား၊ ဝန်ကြီးချုပ်၊ ဇီဝဓာတုဗေဒပါမောက္ခ၊ လူမှုပြုပြင်ပြောင်းလဲရေးသမား၊ တင်းနစ်ကစားသမား၊ ရေတပ်ဗိုလ်၊ ဘုရင်ခံချုပ်၊ ဒုစရိုက်သမား၊ စန္ဒရား ဆရာ၊ ဘောဂဗေဒပညာရှင်၊ ပန်းချီဆရာ၊ ပန်းပုဆရာ၊ စစ်ဗိုလ်ချုပ်၊ ဇီဝဗေဒပညာရှင်၊ ခရစ်ယာန်ဘုန်းတော်ကြီး၊ အစီအစဉ်တင်ဆက်သူ၊ မျက် လှည့်ဆရာ၊ လူ့အခွင့်အရေးစည်းရုံး လှုံ့ဆော်သူ၊ စိတ်ရောဂါအထူးကု ဆရာဝန်၊ ပြတိုက်မှူး၊ ကောင်းဘွိုင်၊ အနုပညာသမိုင်းပညာရှင်၊ ပြဇာတ် ရေးဆရာစတဲ့ နယ်ပယ်မျိုးစုံက ပညာရှင်ပေါင်း ၁၄၆ ယောက်ရဲ့ သရော်

စကားပေါင်း ၂၀၀ကို စုစည်းထားတဲ့ စာအုပ် တစ်အုပ်လည်း ဖြစ်ပါတယ်။

ပညာရှင်တွေကို နိုင်ငံတွေအနေနဲ့ အုပ်စုခွဲမယ် ဆိုရင်တော့ အမေရိကန်၊ ကနေဒီယန်၊ အာဖရိကန်၊ ဟန်ဂေရီ ယန်၊ အိုင်းရစ်ချ်၊ ဩစတြီးယန်း၊ ဩစတြေးလျ၊ ဗြိတိသျှ၊ ပြင်သစ်၊ စပိန်၊ ဂရိနဲ့ချက် စသဖြင့် တွေ့ရပါတယ်။ အများစု ကတော့ အမေရိကန်တွေပါပဲ။ သရော်စာ သရော်စကားကို နိုင်ငံ မျိုးစုံက ပညာရှင်တော်တော်များများ ပြောခဲ့ကြမှာဖြစ်ပေမဲ့ ဘာသာစကား အရ ပျံ့နှံ့ဝင်ရောက်မှုတွေ ကွာခြားသွားတာလို့ ကျွန်တော် ယူဆမိပါတယ်။ (တခြားသော အကြောင်းအချက်တွေလည်း သေချာပေါက် ရှိဦးမှာပါ။)

ဒီစာအုပ်မှာ အင်္ဂလိပ်-မြန်မာ နှစ်ဘာသာ ယှဉ်တွဲဖော်ပြရတဲ့ အကြောင်း က မူရင်း သရော်စကားတွေကိုလည်း ထိတွေ့ခံစားစေချင်လို့ပါ။ နောက် တစ်ချက်က ကျွန်တော်ရဲ့ မပြည့်ဝမှုကြောင့် ဘာသာပြန်ဆိုမှု အလွဲအချော် တွေရှိနေခဲ့ရင် စာဖတ်သူတွေဘက်က မူရင်းကို ဖတ်ရှုပြီး ထောက်ပြ ပြောဆို စေချင်တာပါ။ မှားနေတာတွေ ပြင်ပေးပါလို့ ဆိုလိုက်ပါရစေ။

ယခု သရော်စကားပေါင်း ၂၀၀ ကို The Voice Sunday Vol.1/ No.293 (March 16, 2014) ကနေ Vol.2/No.179 (November 9, 2014) အထိ ရှစ်လ ဆက်တိုက် ဖော်ပြပေးခဲ့တဲ့ အတွက် The Voice Sunday ကိုလည်း ကျေးဇူးအထူးတင်ရှိကြောင်း မှတ်တမ်းတင်အပ်ပါတယ်။

အမေရိကန် စာရေးဆရာမ၊ သတင်းစာဆရာမ တစ်ယောက်ဖြစ်တဲ့ မော် လီအိုင်းဗင်စ်က ပြောဖူးတယ်။

"အစဉ်အလာအားဖြင့် သရော်စာဆိုတာ အာဏာရှိသူတွေကို ဆန့်ကျင်တဲ့ အာဏာမဲ့သူတွေရဲ့ လက်နက်ပဲ" တဲ့။


ဆိုတော့ ...

လက်နက်ပေါင်း ၂၀၀ ကို အဆွေထံ ပေးပို့လိုက်ပါတယ်။

လှသာမန်

3.5.2015; 3:17 pm

<https://www.facebook.com/kyawyel.lynn>




- Steve Martin (1945-)

အမေရိကန် လူရွှင်တော်၊ ဂီတပညာရှင်၊
စာရေးဆရာ၊ ထုတ်လုပ်သူ။

A day without sunshine is like, you know, night.

နေရောင်မရှိတဲ့ရက်ဆိုတာ ... ခင်ဗျားသိတဲ့အတိုင်းပဲ၊ ညပေါ့ဗျာ။



- George Carlin (1937 - 2008)

အမေရိကန် လူရွှင်တော်၊ သရုပ်ဆောင်၊

စာရေးဆရာ၊ လူမှုဝေဖန်ရေးသမား။

Weather forecast for tonight: dark.

ဒီကနေ့ညအတွက် မိုးလေဝသခန့်မှန်းချက်ကတော့ ... မှောင်ပါမယ်။



- Mitch Hedberg (1968-2005)

အမေရိကန် လက်တန်းပြက်လုံးထုတ် လူရွှင်တော်။

3. My fake plants died because I did not pretend to water them.

ကျုပ်ရဲ့အပင်တုတွေ သေသွားပြီ။ ဘာကြောင့်လဲဆိုတော့ သူတို့ကို ကျုပ်
ရေလောင်းဟန် မဆောင်ခဲ့လို့။



- Groucho Marx (1890-1977) အမေရိကန်
လူရွှင်တော်၊ ရုပ်ရှင်သရုပ်ဆောင်။

4. I refuse to join any club that would have me as a member.

ကျုပ်ကို အဖွဲ့ဝင်တစ်ယောက်အဖြစ်ရှိစေချင်တဲ့ ဘယ်အသင်း ကိုမဆို
ပါဝင်ဖို့ ကျုပ် ငြင်းဆိုတယ်။




- Milton Berle (1908-2002)

အမေရိကန် လူရွှင်တော်၊ သရုပ်ဆောင်။

5. You can lead a man to Congress, but you can't make him think.

လူတစ်ယောက်ကို လွှတ်တော်ဆီ သင် ဦးတည်ခေါ်ဆောင် သွားနိုင်တယ်။
ဒါပေမဲ့ သူ တွေးခေါ်အောင်တော့ သင် မလုပ်ဆောင်နိုင်ပေဘူး။

(၁၂ ရာစုကတည်းကပဲ တွင်ကျယ်ခဲ့တဲ့ You can lead a horse to water,
but you can't make him drink. ဆိုတဲ့ ဆိုရိုးစကားကို တုပသရော်ချက်။)



- Robin Williams (1951- 2014)

အမေရိကန် လက်တန်းပြက်လုံးထုတ်
လူရွှင်တော်၊ သရုပ်ဆောင်။

6. Why do they call it rush hour when nothing moves?

ဘာမှမလှုပ်မရှားဘဲ နေနေရချိန်ကို သူတို့က ဘာလို့ တက်သုတ်ရိုက်ချိန်
လို့ ခေါ်ကြပါလိမ့်။

(Rush hour ရဲ့တကယ့်ဆိုလိုရင်းက ရုံးတက်၊ ရုံးဆင်းချိန်ပါ။ Rush က
အပြေးအလွှား၊ ကမန်းကတန်း၊ အလောတကြီး၊ တက်သုတ်ရိုက် သွားတာ
လာတာနဲ့ လုပ်တာ ကိုင်တာကို ဆိုလိုပါတယ်။ အဓိပ္ပာယ်ကို သီးခြားစီခွဲပြီး
ဟာသ ဖောက်လိုက်တာပါ။ ကျွန်တော်တို့နိုင်ငံရဲ့ ရုံးတက်၊ ရုံးဆင်း ချိန်ကို
လည်း ကွက်တိ ထင်ဟပ်ပေတယ်ဗျာ။)



- Rodney Dangerfield (1921-2004)

အမေရိကန်

လူရွှင်တော်၊ သရုပ်ဆောင်။

7. I haven't spoken to my wife in years. I didn't want to interrupt her.

ကျုပ်မိန်းမကို စကားမပြောဖြစ်တာ နှစ်အတော်ကြာပြီ။ သူမ စကားပြောနေတာကို ဖြတ်မပြောချင်လို့။



- Steven Wright (1955-)

အမေရိကန် လူရွှင်တော်၊ သရုပ်ဆောင်၊
စာရေးဆရာ။

8. I'm writing a book. I've got the page numbers done.

ကျုပ် စာတစ်အုပ်ရေးနေတယ်။ စာမျက်နှာနံပါတ်တွေ တပ်ပြီးသွားပြီ။



- Laurence J. Peter (1919-1990)

ကနေဒီယန် ကျောင်းဆရာ။

9. If two wrongs don't make a right, try three.

အမှားနှစ်ခုကို အမှန်တစ်ခုလုပ်လို့မရရင် သုံးခုစမ်းကြည့်။



- Ronald Reagan (1911-2004)

အယောက် ၄၀ မြောက်

အမေရိကန်သမ္မတ။

10. One picture is worth 1,000 denials.

ပန်းချီကားတစ်ချပ်ဟာ ငြင်းပယ်မှုတစ်ထောင်နဲ့ ထိုက်တန်တယ်။
